

ஆளுகை

இலங்கை மத்திய வங்கியின் ஆளுகைக் கட்டமைப்பானது அதன் தொழிற்பாடுகளின் வினைத்திறனை மேற்பார்வை, பொறுப்புக்கூறல் மற்றும் ஆற்றல்வாய்ந்த முகாமைத்துவத்தை உறுதிப்படுத்துவதற்காக வடிவமைக்கப்பட்டுள்ளது. ஆளும் சபை மற்றும் நாணயக் கொள்கைச் சபை என்பவற்றை உள்ளடக்கி இரட்டை சபை முறையொன்றின் கீழ் இலங்கை மத்திய வங்கி தொழிற்படுகின்றது.

ஆளும் சபை

இச்சபை நாணயக் கொள்கை தவிர்ந்த இலங்கை மத்திய வங்கியின் அலுவல்களின் நிருவாகம் மற்றும் முகாமைத்துவத்தை மேற்பார்வை செய்வதற்குப் பொறுப்பாகவுள்ளது. இச்சபை இதற்கு தலைவராகக் கடமையாற்றும் மத்திய வங்கியின் ஆளுநர் அவர்களையும் பொருளாதாரம், வங்கித்தொழில், நிதி, கணக்கியல் மற்றும் கணக்காய்வு, சட்டம் மற்றும் இடர்நேர்வு முகாமைத்துவம் விடயங்களில் நிபுணத்துவம் பெற்ற ஏனைய ஆறு உறுப்பினர்களையும் கொண்டுள்ளது.

பொதுவான கொள்கைகளை நிர்ணயித்தல், நிறுவன உபாயத்தை உருவாக்குதல், வரவு செலவுத் திட்டங்கள் மற்றும் நிதியியல் அறிக்கைகளை அங்கீகரித்தல், உள்ளக கட்டுப்பாடுகளை நடைமுறைப்படுத்துதல் மற்றும் இடர்நேர்வு முகாமைத்துவ கட்டமைப்புக்களை மேற்பார்வையிடுதல் உள்ளடங்கலான பொறுப்புக்களை ஆளும்சபை கொண்டுள்ளது.

நாணயக் கொள்கைச் சபை

நாணயக் கொள்கைச் சபையானது வங்கியின் நாணயக் கொள்கையை உருவாக்குவதுடன் நெகிழ்ச்சித்தன்மைவாய்ந்த பணவீக்க இலக்கிடல் கட்டமைப்புடன் இணங்கிச் செல்கின்ற நெகிழ்ச்சித்தன்மைவாய்ந்த செலாவணி வீத முறைமை உள்ளடங்கலாக அதன் நடைமுறைப்படுத்தலையும் மேற்பார்வைசெய்கின்றது. இது மத்திய வங்கியின் ஆளுநரை தலைவராகவும், ஆளும் சபையின் உறுப்பினர்களையும், பொருளியல் அல்லது நிதியியல் நிபுணர்கள் இருவரையும், விலை உறுதிப்பாடு மற்றும் நிதியியல் முறைமை உறுதிப்பாடு என்பவற்றுக்குப் பொறுப்புக்கூறுகின்ற இரண்டு துணை ஆளுநர்களையும் உள்ளடக்குகின்றது.

இக்கட்டமைப்பினூடாக, இலங்கை மத்திய வங்கி வெளிப்படைத் தன்மை, பொறுப்புக்கூறல் மற்றும் உறுதிப்பாட்டினைப் பேணுவதனை உறுதிப்படுத்துகின்றது.

நியமனங்கள் மற்றும் பதவிக்காலம்

ஆளுநர் மற்றும் அனைத்து சபை உறுப்பினர்களும், நிதி அமைச்சரின் பரிந்துரை மற்றும் அரசியலமைப்பின் 41அ ஆம் உறுப்புரையின் கீழ் தாபிக்கப்பட்ட அரசியலமைப்புச் சபையின் அங்கீகாரத்துடன் சனாதிபதியால் நியமிக்கப்படுகின்றனர். ஆளுநரைத் தவிர, ஏனைய அனைத்து சபை உறுப்பினர்களும் நிறைவேற்றல்லாத உறுப்பினர்களாகப் பணியாற்றுகின்றனர்.

ஆளுநர் மற்றும் நியமிக்கப்பட்ட உறுப்பினர்கள் ஆறு ஆண்டு காலத்திற்குப் பணியாற்றுகின்றனர். இது உயர்ந்தபட்சமாக மொத்தம் பன்னிரண்டு ஆண்டுகள் வரை நீடிக்கப்படக்கூடியது.

ஆளும் சபை - உள்ளமைப்பு

- முனைவர். பி.நந்தலால் வீரசிங்க (தலைவர்)
- திரு. நிஹால் பொன்சேகா - நியமன உறுப்பினர்
- முனைவர். ரவீந்தர ரத்நாயக்க - நியமன உறுப்பினர்
- திரு. அனுஷ்க விஜேசிங்க - நியமன உறுப்பினர்
- திரு. விஸ்வநாதமூர்த்தி கோவிந்தசாமி - நியமன உறுப்பினர்
- திரு. மணில் ஜயசிங்க - நியமன உறுப்பினர்
- திரு. மைத்திரி விக்ரமசிங்க - நியமன உறுப்பினர்
- செயலாளர் - திருமதி. டிமுது. சமரதுங்க - உதவி ஆளுநர்

நாணயக் கொள்கைச் சபை - உள்ளமைப்பு

- முனைவர். பி.நந்தலால் வீரசிங்க (தலைவர்)
- திரு. நிஹால் பொன்சேகா - நியமன உறுப்பினர்
- முனைவர். ரவீந்தர ரத்நாயக்க - நியமன உறுப்பினர்
- திரு. அனுஷ்க விஜேசிங்க - நியமன உறுப்பினர்
- திரு. விஸ்வநாதமூர்த்தி கோவிந்தசாமி - நியமன உறுப்பினர்
- திரு. மணில் ஜயசிங்க - நியமன உறுப்பினர்
- திரு. மைத்திரி விக்ரமசிங்க - நியமன உறுப்பினர்
- முனைவர். (செல்வி) துஷ்னி வீரகோன் - நியமன உறுப்பினர் (நிபுணர்)

- முனைவர். பிரியங்க துணுசிங்க - நியமன உறுப்பினர் (நிபுணர்)
- திரு. சந்திரநாத் அமரசேகர- (விலை உறுதிப்பாட்டிற்குப் பொறுப்பான துணை ஆளுநர்)
- திரு. சிரிகுமார குடாகம- (நிதியியல் முறைமை உறுதிப்பாட்டிற்குப் பொறுப்பான துணை ஆளுநர்)
- செயலாளர்: திருமதி. டிமுது. சமரதுங்க - உதவி ஆளுநர்

சபை கூட்டங்கள்


ஆளும் சபை குறைந்தது ஒரு மாதத்திற்கு ஒரு முறையாவது கூடுகின்றது, அதே நேரத்தில் நாணயக் கொள்கைச் சபை குறைந்தது இரண்டு மாதங்களுக்கு ஒரு முறையாவது கூடுகின்றது. தலைவரால் அல்லது இரண்டு உறுப்பினர்களின் எழுத்துமூல வேண்டுகோளின் பேரில் இக்கூட்டங்கள் கூட்டப்படலாம்.

ஆளும் சபைக் கூட்டத்திற்கான குறைந்தளவு அங்கத்தவர்களின் எண்ணிக்கை ஐந்தாக இருப்பதுடன் நாணயக் கொள்கைச் சபைக் கூட்டத்திற்கான குறைந்தளவு அங்கத்தவர்களின் எண்ணிக்கை (ஆளுநர் அல்லது விலை உறுதிப்பாட்டுக்குப் பொறுப்பான துணை ஆளுநர் உட்பட) எட்டாக காணப்படுகின்றது.

நாணயக் கொள்கைச் சபையானது ஒவ்வொரு கூட்டத்தின் பின்னரும் அண்மைக்கால பொருளாதார அபிவிருத்திகள் மற்றும் பொருளாதாரக் கண்ணோட்டம் பற்றிய பகுப்பாய்வுகளுடன் கூடிய அதன் கொள்கைத் தீர்மானங்களை வெளியிடுகின்றது.

31 திசெம்பர் 2025இல் உள்ளவாறான மத்திய வங்கியின் ஆளுகைக் கட்டமைப்பு

வரையடம் - 16



* பொதுப் படுகடன் திணைக்களத்தின் தொழிற்பாடுகள் 2025 திசெம்பர் 31ஆம் திகதியின் முடிவுறுத்தப்பட்டன, பொதுப் படுகடன் முகாமைத்துவ தொழிற்பாடுகளின் முழுப் பொறுப்பும் 2026 சனவரி 01ஆம் திகதி முதல் நடைமுறைக்கு வரும் விதத்தில் பொதுப் படுகடன் முகாமைத்துவ அலுவலகத்தினால் பொறுப்பேற்கப்பட்டது.

** பிரதேச அபிவிருத்தி திணைக்களம், 2026 சனவரி 01ஆம் திகதியிலிருந்து நடைமுறைக்கு வரும் விதத்தில் நிதியியல் வசதிகுட்படுத்தல் திணைக்களம் என பெயர்மாற்றப்பட்டுள்ளது.

ஆளுகை

சபை துணைக்குழுக்கள்

ஆளுகையை வலுப்படுத்துவதற்கும் அனைவரையும் உள்ளடக்கிய மேற்பார்வையை உறுதிப்படுத்துவதற்கும் மத்திய வங்கி, ஆளும் சபையின் கீழ் பல விசேட குழுக்களைத் தொழிற்படுத்துகின்றது.

இக்குழுக்களில் பின்வருவன அடங்கும்:

- கணக்காய்வுக் குழு
- சபை இடர்நேர்வு மேற்பார்வைக் குழு
- சபை மனிதவள மற்றும் ஊதியக் குழு
- ஒழுக்கவியல் குழு

ஏனைய கொள்கை தொடர்பான குழுக்கள்

மத்திய வங்கி, பொருளாதார நிலைமைகளை பகுப்பாய்வு செய்வதற்கும் கொள்கைப் பிரச்சினைகள் தொடர்பாக ஆலோசனை வழங்குவதற்கும் பிரத்தியேகமான குழுக்களையும் தாபித்துள்ளது.

- நாணய கொள்கைக் குழு
- நிதியியல் முறைமை உறுதிப்பாட்டுக் குழு

மேற்பார்வை மற்றும் முகாமைத்துவம் மற்றும் தொழிற்பாட்டுக்குழுக்கள்

இக்குழுக்கள், கொள்கைகளின் நடைமுறைப்படுத்தலுக்கு ஆதரவளித்து தொழிற்பாட்டு விடயங்களை மேற்பார்வை செய்கின்றன. இக்குழுக்களில் பின்வருவன அடங்கும்:

- நிறுவன முகாமைத்துவக் குழு
- தகவல் தொழில்நுட்ப மேற்பார்வைக் குழு
- முதலீட்டு மேற்பார்வைக் குழுக்கள்
 - உள்ளக முதலீட்டு மேற்பார்வைக் குழு
 - பன்னாட்டு ஒதுக்கு முதலீட்டு மேற்பார்வைக் குழு
 - ஊழியர் சேமலாப நிதிய முதலீட்டு மேற்பார்வைக் குழு
- நிதியியல் அல்லா இடர்நேர்வு முகாமைத்துவ குழு
- நிதியியல் இடர்நேர்வு முகாமைத்துவ குழு
- மனித மூலதனக் குழு

தொழிற்பாட்டுக் குழுக்கள்

- சந்தைத் தொழிற்பாட்டுக் குழுக்கள்
- மனித மூலதனக் குழுக்கள்
- நலக் குழுக்கள்
- வியாபாரத் தொடர்ச்சி திட்டமிடல் குழுக்கள்

தேசிய மட்ட குழுக்கள்

நிதியியல் துறை அபிவிருத்தி மற்றும் உறுதிப்பாட்டினை மேம்படுத்தும் முக்கிய தேசிய குழுக்களுக்கும் மத்திய வங்கி பங்களிப்புச் செய்கின்றது. இக்குழுக்களில் பின்வருவன அடங்கும்:

- இறை, நாணய மற்றும் நிதியியல் உறுதிப்பாட்டின் ஒருங்கிணைப்பிற்கான குழு
- நிதியியல் துறை மேற்பார்வைக் குழு
- நெருக்கடி முகாமைத்துவ குழு
- தேசிய நிதியியல் வசதிக்குட்படுத்தல் குழு
- தேசிய கொடுப்பனவுக் குழு
- பணம் தூயதாக்கலுக்கெதிராக மற்றும் பயங்கரவாதத்திற்கு நிதியளித்தலை ஒழித்தலுக்கான தேசிய ஒருங்கிணைப்புக் குழு

நடத்தைக் கோவை

இலங்கை மத்திய வங்கியின் நடத்தைக் கோவையானது குழு உறுப்பினர்கள் மற்றும் ஊழியர்களிடையே நேர்மை, தொழில்வாண்மை, மற்றும் தார்மீக நடத்தையை மேம்படுத்துகின்றது. இது உயர் தார்மீகம்சார்ந்த தரநிலைகளைக் கடைப்பிடித்தல், அக்கறை முரண்பாடுகளைத் தவிர்த்தலும் வெளிப்படுத்துதலும், உணர்திறன் மிக்க தகவல்களின் கடுமையான இரகசியத்தன்மை மற்றும் சட்டங்கள், ஒழுங்குவிதிகள் மற்றும் உள்ளகக் கொள்கைகளுக்கு முழுமையாக இணங்குதல் ஆகியவற்றிற்கு பொறுப்பாயைளிக்கின்றது.

தகவலறியும் கட்டமைப்பு

பிரத்தியேக தகவலறியும் பொறிமுறையானது தவறான நடத்தை, ஒழுக்க விழுமியங்களற்ற நடத்தை பற்றி இரகசியமாக அறிக்கையிடுவதற்கு ஊழியர்களை இயலடையச்செய்வதன் ஊடாக வெளிப்படைத்தன்மை மற்றும் பொறுப்புக்கூறலிற்கு ஆதரவளிக்கின்றது.

நல்லெண்ணத்துடன் செயற்படும் தகவல்தெரிவிப்பவர்கள், பழிவாங்கும் நடவடிக்கைகளிலிருந்து பாதுகாக்கப்படுவதுடன் அனைத்து அறிக்கைகளும் பக்கச்சார்பற்ற விசாரணைக்கும் பொருத்தமான சீராக்கல் நடவடிக்கைக்கும் உட்படுத்தப்படுகின்றன.

தரவு ஆளுகை

துல்லியத்தன்மை, பாதுகாப்பு மற்றும் அதன் தரவுகளின் நம்பகத்தன்மையை பாதுகாப்பதற்கு மத்திய வங்கி முன்னுரிமையளிக்கின்றது. தரவு முகாமைத்துவம் மீதான வலுவான கொள்கைகள், அதிகாரமளிக்கப்படாத அணுகல் அல்லது மீறுகைகளுக்கு எதிரான பாதுகாப்பு மற்றும் உணர்திறன்மிக்க தகவல்களின் பாதுகாப்பான கையாளுகையை உறுதிசெய்வதற்கான கடுமையான வகிபாக அடிப்படையிலான அணுகல் கட்டுப்பாடுகள் என்பவற்றை தரவு ஆளுகைக் கட்டமைப்பு உள்ளடக்குகின்றது.

சபை துணைக் குழுக்கள்

கணக்காய்வு குழு

நோக்கம் மற்றும் செயல்

கட்டமைக்கப்பட்டதும் முறைமைப்படுத்தப்பட்டதுமான வழியில் ஆலோசனை மற்றும் வழிகாட்டலை வழங்கும்போது, வெளிப்படைத்தன்மையையும் பொறுப்புக்கூறலையும் உறுதிப்படுத்துதல். 2023ஆம் ஆண்டின் 16ஆம் இலக்க இலங்கை மத்திய வங்கிச் சட்டத்தின் 103ஆம் பிரிவின்படி, உள்ளக கணக்காய்வுத் தொழிற்பாடு, நிதியியல் அறிக்கை நேர்மைத்தன்மை, வெளியக கணக்காய்வாளர்களுடனான ஈடுபாடு, தகவல்தொரிவித்தல், இணங்குவித்தல் மற்றும் மோசடியை அறிக்கையிடுதல் உள்ளடங்கலாக உள்ளகக் கட்டுப்பாடுகளின் மதிப்பீடு ஆகியவற்றைக் மேற்பார்வைசெய்தலும், உள்ளக கணக்காய்வுப் பரிந்துரைகளுடனான இணங்குவிப்பு மற்றும் இடர்நேர்வு முகாமைத்துவக் கட்டமைப்பிற்குள் செயல்திறனைக் கண்காணிப்பது அவசியமாகும்.

உறுப்பினர்கள்

திரு. மணில் ஜயசிங்க
தலைவர்

முனைவர். ரவீந்தர ரத்நாயக்க
உறுப்பினர்

திரு. மைத்ரி விக்ரமசிங்க,
சனாதிபதி சட்டத்தரணி உறுப்பினர்

சபை இடர்நேர்வு மேற்பார்வைக் குழு

நோக்கம் மற்றும் செயல்

தொழில்முயற்சி சார்ந்த இடர்நேர்வு முகாமைத்துவக் கட்டமைப்பொன்றின் நடைமுறைப்படுத்தலையும் ஆளுகைச் சபையிலிருந்து முறைசார் பிரதிநிதித்தித்துவமொன்றினூடாக மத்திய வங்கியின் இணங்குவிப்புத் தொழிற்பாடுகளையும் மேற்பார்வைசெய்தல். இலங்கை மத்திய வங்கியின் இடர்நேர்வு ஆளுகைக் கட்டமைப்புடன் இணைந்த வகையில் பன்னாட்டு ரீதியாக ஏற்றுக்கொள்ளப்பட்ட நியமங்கள் மற்றும் வழிகாட்டல்களைத் தொடர்ந்து இடர்நேர்வு முகாமைத்துவம் மற்றும் இணங்குவிப்பு மீதான பிரத்தியேகமான இலக்கை உறுதிப்படுத்தும் பரந்த உபாயங்கள் மற்றும் கொள்கைகளை நிர்ணயித்தல் சபை இடர்நேர்வு மேற்பார்வைக் குழுவின் பொறுப்பாகும்.

உறுப்பினர்கள்

திரு. நிஹால் பொன்சேகா
தலைவர்

திரு. ரெவின் ஜயசேகர
சுயாதீன வெளிவாரி உறுப்பினர்

திரு. ரஜேஸ் விஜேசிங்க
சுயாதீன வெளிவாரி உறுப்பினர்

ஒழுக்கவியல் குழு

நோக்கம் மற்றும் செயல்

இலங்கை மத்திய வங்கியின் கொள்கைகள், தீர்மானங்கள் மற்றும் தொழிற்பாடுகள் என்பன 2023ஆம் ஆண்டின் 16ஆம் இலக்க இலங்கை மத்திய வங்கிச் சட்டத்தின் 22 மற்றும் 25ஆம் பிரிவுகளின் கீழான தேவைப்பாடுகளுக்கு துணைபுரிகின்ற ஒழுக்கவியல் கோட்பாடுகள், ஒழுங்குமுறைப்படுத்தல் தேவைப்பாடுகள், மற்றும் சிறந்த ஆளுகை நடைமுறைகளுடன் அணிசேர்கின்றன என்பதை உறுதிப்படுத்துவதற்கான ஆலோசனை மற்றும் மேற்பார்வை அமைப்பாகச் செயற்படல்.

உறுப்பினர்கள்

திரு. அனுஷ்க விஜயசிங்க
தலைவர்

முனைவர். ரவீந்தர ரத்நாயக்க
உறுப்பினர்

திரு. அமல் கப்ரால்
வெளியக உறுப்பினர்

அனைத்து துணை ஆளுநர்களும்

சபை மனிதவளம் மற்றும் ஊதியக் குழு

நோக்கம் மற்றும் செயல்

வங்கியின் மூலோபாய குறிக்கோள்களுடன் ஒழுங்கமைந்த, பொறுப்புக்கூறலை ஊக்குவித்தல், அவ்வாறே உயர் திறன்மிக்க திறமைசாலிகளை தக்கவைத்துக் கொள்ளல் மற்றும் ஊக்குவித்தல் போன்ற இலங்கை மத்திய வங்கியின் ஊதியக் கட்டமைப்பு தொடர்பில் ஆளுகைச் சபைக்கு ஆலோசனை வழங்கலும் பரிந்துரைகளை வழங்கலும்.

உறுப்பினர்கள்

திரு. நிஹால் பொன்சேகா
தலைவர்

திரு. விஸ்வநாதமூர்த்தி கோவிந்தசாமி
உறுப்பினர்

திரு. மணில் ஜயசிங்க
உறுப்பினர்

திரு. சந்திரசிறி ஹேவயற்றினி
வெளிவாரி உறுப்பினர்

ஆளுகை

கொள்கை தொடர்பான பிற குழுக்கள்

நாணயக் கொள்கைக் குழு

நோக்கம் மற்றும் செயல்

பேரண்ட பொருளாதார அபிவிருத்திகள் மற்றும் எறிவுகளை மதிப்பீடு செய்தல் மற்றும் பொருத்தமான எதிர்கால நாணயக் கொள்கை பணிப்புரைகள் மீதான பரிந்துரைகளை நாணயக் கொள்கைச் சபைக்கு மேற்கொள்தல்.

உள்ளமைப்பு

ஆளுநர் (தலைவர்), அனைத்து துணை ஆளுநர்கள், பொறுப்பான உதவி ஆளுநர்கள் மற்றும் பொருளாதார ஆராய்ச்சி, புள்ளிவிபரவியல், சந்தைத் தொழிற்பாடுகள் திணைக்களத்தின் தலைவர்கள் மற்றும் பணம் மற்றும் வங்கித்தொழில் பிரிவை மேற்பார்வை செய்கின்ற பொருளாதார ஆராய்ச்சியின் மேலதிகப் பணிப்பாளர்.

நிதியியல் முறைமை உறுதிப்பாட்டு குழு

நோக்கம் மற்றும் செயல்

உறுப்பினர்கள் மற்றும் ஏனைய பங்குதாரர்களால் எடுத்துக்காட்டப்பட்ட நிதியியல் முறைமை உறுதிப்பாட்டு தொடர்பான விடயங்களை மதிப்பீடுதல், நிதியியல் முறைமையிலுள்ள இடர்நேர்வுகளைக் கண்காணித்தல், உறுப்பினர்கள் வழங்கும் தொழில்நுட்ப உள்நோக்கின் அடிப்படையில் அத்தகைய இடர்நேர்வுகளைக் குறைப்பதற்கான பரிந்துரைகளை ஆளுகை சபைக்கு வழங்குதல் நிதியியல் முறைமை உறுதிப்பாட்டுக் குழுவின் முக்கிய பணியாகும்.

உள்ளமைப்பு

நிதியியல் முறைமை உறுதிப்பாட்டுக்கு பொறுப்பான துணை ஆளுநர் (தலைவர்), பேரண்ட முன்மதிப்புடைய கொள்கைகளுக்கு பொறுப்பான துணை ஆளுநர், விலை உறுதிப்பாட்டுக்கு பொறுப்பான துணை ஆளுநர், பேரண்ட முன்மதிப்புடைய கண்காணிப்பு, வங்கி மேற்பார்வை, வங்கி அல்லாத நிதியியல் நிறுவனங்களின் மேற்பார்வை, பொருளாதார ஆராய்ச்சித் திணைக்களம், வைப்புக் காப்புறுதி மற்றும் தீர்மானங்கள் திணைக்களம், கொடுப்பனவுகள் மற்றும் தீர்ப்பனவுகள் திணைக்களம் ஆகியவற்றிற்குப் பொறுப்பான உதவி ஆளுநர்கள் மற்றும் மேற்படி அனைத்து திணைக்களங்களினதும் பணிப்பாளர்கள்.

மேற்பார்வை/முகாமைத்துவ/தொழிற்பாட்டுக் குழு

நிறுவன முகாமைத்துவ குழு

நோக்கம் மற்றும் செயல்

வங்கியின் மனித மூலதன போட்டித்திறன் மற்றும் நிலைபெறுதன்மை மீது தாக்கமொன்றை ஏற்படுத்தும் கொள்கை முன்மொழிவுகள் மற்றும் குறித்து ஆளும் சபைக்கு பரிந்துரைகளை வழங்குதல், மற்றும் நிறுவனத் துணைத் தொழிற்பாடுகள் தொடர்பான பிரச்சனைகளைத் தீர்த்தல். சில தீர்மானங்களை மேற்கொள்வதற்கு கூட்டாண்மை முகாமைத்துவக் குழுவிற்கு ஆளுகைச் சபையானது அதன் அதிகாரத்தை ஒப்படைத்துள்ளது.

உள்ளமைப்பு

ஆளுநர் (தலைவர்), அனைத்து துணை ஆளுநர்கள் மற்றும் உதவி ஆளுநர்கள்

சந்தைத் தொழிற்பாட்டுக் குழு

நோக்கம் மற்றும் செயல்

நாணயக் கொள்கை நிலைப்பாட்டுடன் இசைந்துசெல்லத்தக்க விதத்தில் விரும்பத்தக்க மட்டமொன்றில் சராசரி நிறையேற்றப்பட்ட அழைப்புப் பண வீதத்தைப் பேணுவதற்கு வங்கிகளுக்கிடையிலான பணச் சந்தையில் ரூபா திரவத்தன்மையை முகாமைத்துவத்தல் மற்றும் நெகிழ்ச்சித்தன்மைவாய்ந்த செலாவணி வீத வீச்சுடன் இசைந்துசெல்லும் வகையில் உரிய உள்நாட்டு வெளிநாட்டு செலாவணிச் சந்தைத் தொழிற்பாடுகள் தொடர்பாக நாளாந்த பரிந்துரைகளை முன்வைத்தல்.

உள்ளமைப்பு

விலை உறுதிப்பாட்டுக் கொத்தணிக்குப் பொறுப்பான துணை ஆளுநர் (தலைவர்), பொருளாதார ஆராய்ச்சித் திணைக்களம், சந்தைத் தொழிற்பாடுகள் திணைக்களம் ஆகியவற்றிற்குப் பொறுப்பான உதவி ஆளுநர் மற்றும் அவற்றின் பணிப்பாளர்கள்.

தகவல்தொழில்நுட்ப மேற்பார்வைக் குழு

நோக்கம் மற்றும் செயல்

நிறுவன இலக்குகளுடனான வங்கியின் தகவல் தொடர்புட்டல் தொழில்நுட்பக் கட்டமைப்பின் உடாயப் பணிப்புரை மற்றும் ஒருங்கிணைப்பை வழங்குதல், மற்றும் தகவல் தொடர்புடல் தொழில்நுட்பக் கொள்கைகள் மற்றும் நடைமுறைகளை மீளாய்வுசெய்தல் மற்றும் பரிந்துரைத்தல்.

உள்ளமைப்பு

தகவல் தொழில்நுட்பத் திணைக்களத்திற்கு பொறுப்பான துணை ஆளுநர் (தலைவர்) அனைத்து உதவி ஆளுநர்கள் தகவல் தொழில்நுட்பத்தின் பணிப்பாளர்

நிதியல்லா இடர்நேர்வு முகாமைத்துவக் குழு

நோக்கம் மற்றும் செயல்

இலங்கை மத்திய வங்கிக்கான தொழிற்பாட்டு மற்றும் இணங்குவித்தல் இடர்நேர்வு முகாமைத்துவத்திற்கான பொருத்தமான கட்டமைப்பொன்று நடைமுறையிலிருப்பதை உறுதிப்படுத்தல் மற்றும் தொழிற்பாட்டு மற்றும் இணங்குவித்தல் இடர்நேர்வு முகாமைத்துவச் செயல்முறையானது ஆளும் சபையினால் ஏற்றுக்கொள்ளப்பட்ட கொள்கைகள், நடவடிக்கைமுறைகள் மற்றும் வழிகாட்டல்களுக்கு இசைந்துசெல்லும் வகையில் முன்னெடுக்கப்படுகின்றதா என்பதை மேற்பார்வையிடல்.

உள்ளமைப்பு

ஆளும் சபையினால் நியமிக்கப்பட்ட மூத்த துணை ஆளுநர்/துணை ஆளுநர் (தலைவர்), அனைத்து துணை ஆளுநர்கள் மற்றும் உதவி ஆளுநர்கள், இடர்நேர்வு முகாமைத்துவம் மற்றும் இணங்குவித்தல் பணிப்பாளர்/முதன்மை இடர்நேர்வு அலுவலர், முதன்மை இணங்குவித்தல் அலுவலர் (உறுப்பினர்கள்) அவதானிப்பாளர்கள்: முதன்மைத் தகவல் பாதுகாப்பு அலுவலர், முதன்மை உள்ளகக் கணக்காய்வாளர்

நிதியியல் இடர்நேர்வு முகாமைத்துவக் குழு

நோக்கம் மற்றும் செயல்

இலங்கை மத்திய வங்கியின் நிதியியல் உறுதிப்பாட்டைப் பாதிக்கின்ற சந்தை, கொடுகடன், தீர்வுத்தன்மை மற்றும் ஏனைய இடர்நேர்வுகள் ஏற்றுக்கொள்ளப்பட்ட இடர்நேர்வு ஆர்வத்தினுள் காணப்படுவதை மேற்பார்வைசெய்து உறுதிப்படுத்தல்

உள்ளமைப்பு

நிதித் திணைக்களத்தை மேற்பார்வை செய்கின்ற துணை ஆளுநர் (தலைவர்), உள்நாட்டு விலை உறுதிப்பாடு மற்றும் நிதியியல் முறைமை உறுதிப்பாட்டிற்குப் பொறுப்பான துணை ஆளுநர்கள், உள்நாட்டு விலை உறுதிப்பாட்டுக் கொத்தணி மற்றும் நிதியியல் முறைமை உறுதிப்பாட்டுக் கொத்தணியின் கீழுள்ள திணைக்களங்களுக்குப் பொறுப்பான அனைத்து உதவி ஆளுநர்கள், மற்றும் நிதித் திணைக்களத்திற்குப் பொறுப்பான உதவி ஆளுநர்

வாக்களிக்காத உறுப்பினர்கள்: பொருளாதார ஆராய்ச்சி, சந்தைத் தொழிற்பாடுகள் திணைக்களம், முதலீட்டு முகாமைத்துவத் திணைக்களம் என்பவற்றின் பணிப்பாளர்கள், இடர்நேர்வு முகாமைத்துவம் மற்றும் இணங்குவித்தல்/முதன்மை இடர்நேர்வு அலுவலர், முதன்மைக் கணக்காளர் மற்றும் முதன்மை உள்ளக கணக்காய்வாளர்.

முதலீட்டு மேற்பார்வைக் குழுக்கள்

நோக்கம் மற்றும் செயல்

பரந்தளவிலான முதலீட்டுத் தீர்மானங்களை எடுக்கும் போது முதலீட்டு வழிகாட்டுதல்களை பின்பற்றுவதை உறுதிசெய்தல். முதலீட்டுக் கொள்கைகள் மற்றும் வழிகாட்டுதல்களை உருவாக்குவதற்கும் மீளாய்வு செய்வதற்கும் உள்ளீடுகளை வழங்குதல், ஆளும் சபையின் உபாய ரீதியிலான தீர்மானங்களை தொழிற்பாட்டு பணிப்புரைகளாக மாற்றுவதல். நிதிய முகாமைத்துவத் திணைக்களங்களினால் மேற்கொள்ளப்படும் முதலீட்டு நடவடிக்கைகளை மேற்பார்வை செய்தல். புதிய வழங்குநர்கள்/இணைத்தரப்பினர்களை ஒப்புதலளித்தலும் முதலீட்டுச் செயலாற்றும், இடர்நேர்வு மற்றும் இணங்குவித்தலை கண்காணித்தலும், கொள்கைகள் மற்றும் வழிகாட்டல்களிலிருந்து குறிப்பாக தவிர்க்கமுடியாத சூழ்நிலைகளில் தேவையான விலகல்களை பரிந்துரைத்தல்.

உள்ளமைப்பு

தொடர்புடைய திணைக்களங்களுக்குப் பொறுப்பான துணை ஆளுநர் (தலைவர்), முதலீட்டுக் கொள்கைக் கூற்றுக்களில் எடுத்துரைக்கப்பட்டவாறான உரிய திணைக்களங்களை மேற்பார்வை செய்வதற்குப் பொறுப்பான உதவி ஆளுநர் அவதானிப்பாளர்கள்: தொடர்புடைய திணைக்களங்களின் தலைவர்கள் மற்றும் முதன்மை இடர்நேர்வு அலுவலர்

மனித மூலதன குழு

நோக்கம் மற்றும் செயல்

வங்கியின் மனித மூலதனத் தேவைகளை வலுப்படுத்துவதற்காக கவனம் செலுத்துவதுடன் அதற்கான ஆலோசனை மற்றும் உபாய வழிகாட்டுதல்களை வழங்குதல்

உள்ளமைப்பு

மனிதவளத்திற்கு பொறுப்பான துணை ஆளுநர் (தலைவர்), மனிதவளத்திற்கு பொறுப்பான உதவி ஆளுநர் (துணைத் தலைவர்), முதன்மை மனிதவள அதிகாரி, மனித வள உபாயங்கள் சீரமைத்தல் கருத்திட்டத்தின் பணிப்பாளர், மனிதவள, வங்கித்தொழில் கற்கைகளுக்கான நிலையம், கொள்கை மீளாய்வு மற்றும் கண்காணிப்பு, அலுவலர் பணிகள் முகாமைத்துவம், இடர்நேர்வு முகாமைத்துவம், தொடர்புடைய திணைக்களங்களின் தலைவர்கள், வங்கியின் செயலாளர் மற்றும் தொடர்புடைய உதவி ஆளுநர்களால் நியமிக்கப்பட்ட கொத்தணிகளை பரிந்துரித்தவம்செய்கின்ற நான்கு நிரந்தரமற்ற உறுப்பினர்கள்.

நலக் குழு

நோக்கம் மற்றும் செயல்

பாதுகாப்புடன் தொடர்புடைய கரிசனைகள் முன்கூட்டியே நிவர்த்திசெய்வதன் மூலமும், ஊழியர்களின் நலனோட்புகையைப் பேணுவதன் மூலமும் பாதுகாப்பான மற்றும் ஆரோக்கியமான பணியிடத்தை உறுதிசெய்யுங்கள்.

உள்ளமைப்பு

ஊழியர் பணிகள் முகாமைத்துவப் பொறுப்பான துணை ஆளுநர் (தலைவர்) அலுவலர் பணிகள் முகாமைத்துவத் திணைக்களம், வசதிகள் முகாமைத்துவம், செயலகம், பாதுகாப்பு பணிகள், மனித வளங்கள் (முதன்மை மனித வளங்கள் அலுவலர் உள்ளடக்கலாக) வங்கித்தொழில் கற்கைகளுக்கான ஆய்வுகள் மையம், கொள்கை மீளாய்வு மற்றும் கண்காணிப்பு, இடர்நேர்வு முகாமைத்துவம், மற்றும் சட்டத் திணைக்களம் போன்றவற்றின் தலைவர்கள்

வியாபாரத் தொடர்ச்சி திட்டமிடல் குழு

நோக்கம் மற்றும் செயல்

தயார்நிலையை வலுப்படுத்துவதன் மூலமும், நிறுவனசார் தாக்குபிடிக்கும்தன்மையை மேம்படுத்துவதன் மூலமும், சீர்குலைக்கும் நிகழ்வுகளுக்கு உரிய நேரத்தில் பதிலளிப்பதை ஒருங்கிணைப்பதன் மூலமும், மத்திய வங்கியின் முக்கிய செயற்பாடுகளின் தொடர்ச்சியை உறுதிசெய்தல். வியாபாரத் தொடர்ச்சித் திட்டமிடலை மேற்பார்வைசெய்தல், தொழிற்பாட்டு உறுதிப்பாட்டிற்கான தோற்றம்பெற்று வரும் இடர்நேர்வுகளைக் கண்காணித்தல், இலங்கை மத்திய வங்கி மோசமான நிலைமைகளின் போது செயற்றிறன்மிக்க வகையில் தொழிற்படுவதற்கான இயலாற்றலைப் பேணுதலை உறுதிசெய்தல் போன்றவற்றுக்கு குழு பொறுப்பாக இருக்கின்றது.

உள்ளமைப்பு

கொடுப்பனவுகள் மற்றும் தீர்ப்பனவுகளுக்குப் பொறுப்பான துணை ஆளுநர் கொடுப்பனவு மற்றும் தீர்ப்பனவு முறைமைகள், தகவல் தொழில்நுட்பம், வசதிகள் முகாமைத்துவம், பாதுகாப்பு பணிகள், மனித வளங்கள், நிதி, பொதுப் படுகடன் மற்றும் நாணயத் திணைக்களம் போன்ற திணைக்களங்களின் தலைவர்கள்

சபை உறுப்பினர்கள்



ஆளுகை > சபை உறுப்பினர்கள்



2025 திசெம்பர் 31 அன்று உள்ளவாறு

கூட்டாண்மை முகாமைத்துவம்



ஆளுகை > கூட்டாண்மை முகாமைத்துவம்



அனாராதா டில்ருக்ஷி

உதவி ஆளுநர்

டிமுது சமரதாங்க

உதவி ஆளுநர்

இனோக்கா மொஹொட்டி

உதவி ஆளுநர்

நெலுமணி டவுலகல

மூத்த துணை ஆளுநர்

சிறிகுமார குடகம

துணை ஆளுநர்

2025 திசெம்பர் 31 அன்று உள்ளவாறு

முதன்மை அலுவலர்கள்

திணைக்களத் தலைவர்கள்



ஆளுகை > முதன்மை அலுவலர்கள்

மகிந்த பர்னாந்த

பணிப்பாளர், இடர்நேர்வு
முகாமைத்துவம் மற்றும்
இணங்குவித்தல்

பிரியந்த ஹேரத்

பணிப்பாளர், தகவல்
தொழில்நுட்பம்

சமன் நாணயக்கார

முதன்மை இணங்குவித்தல்
அலுவலர்

மேனகா ஜயவர்த்தன

பணிப்பாளர், வங்கித்தொழில்
கற்கைகளுக்கான நிலையம்

சத்தூர் ஆரியதாசு

பணிப்பாளர், பிரதேச
அபிவிருத்தி

டிவேனி கருணாரத்ன

பணிப்பாளர், வைப்புக்
காப்புறுதி மற்றும் தீர்மானங்கள்

ராஜா தயாநந்த

செயலாளர்

சிசிர விதாரன

பணிப்பாளர், வசதிகள்
முகாமைத்துவம்

கல்ஹாரி மாயாதன்

முதன்மை உள்ளகக்
கணக்காய்வாளர்

பிரியந்த திலகவீர

பணிப்பாளர், பேரண்ட
முன்மதியுடைய கண்காணிப்பு

அனில் பெரோ

பணிப்பாளர், சந்தைத்
தொழிற்பாடுகள் திணைக்களம்

சஞ்சீ பாலசூர்ய

முதன்மை தகவல் பாதுகாப்பு
அலுவலர்

லசந்தி சிறிமான்னே

முதன்மைக் கணக்காளர்

றுக்ஷணா த சில்வா ஜயதிலக

பணிப்பாளர், வங்கி மேற்பார்வை

சுபானி கீத்திரத்ன

பணிப்பாளர், நிதியியல்
உள்வறிதல் பிரிவு

2025 திசெம்பர் 31 அன்று உள்ளவாறு

ஆளுகை > முதன்மை அலுவலர்கள்



விடூல் விக்கிரமராச்சி
மேலதிகப் பணிப்பாளர், பொருளாதார ஆராய்ச்சி



நிஷாந்த ஜயவீர
மேலதிகப் பணிப்பாளர், முதலீட்டு முகாமைத்துவம்



மல்காந்தி வரகாகொட
மேலதிகப் பணிப்பாளர், மனித வளங்கள்



நயனா பெரேரா
மேலதிக கண்காணிப்பாளர், ஊழியர் சேமலாப நிதியம்



மானில் தமயந்தி
மேலதிக கண்காணிப்பாளர், நாணயத் திணைக்களம்



ஷான் குறிஞ்சீதரன்
மேலதிகப் பணிப்பாளர், வங்கியல்லா நிதியியல் நிறுவனங்களின் மேற்பார்வை



பவித்ரி விதானகே
மேலதிகப் பணிப்பாளர், சட்டம்



டிலினி விலத்கமுலா
மேலதிகப் பணிப்பாளர், சட்டம்



ஶரந்தி லியனகே
மேலதிக செயலாளர், செயலகத் திணைக்களம்



பிரதீபா குமாரி
மேலதிகப் பணிப்பாளர், வங்கி மேற்பார்வை



நிரோதா மல்காராச்சி
மேலதிகப் பணிப்பாளர், மனித வளங்கள்

கணக்காய்வுக் குழு அறிக்கை

மத்திய வங்கியின் ஆளும் சபை மற்றும் முகாமைத்துவத்திற்குக் கட்டமைக்கப்பட்ட மேற்பார்வை மற்றும் வழிகாட்டலிணைக் கணக்காய்வுக் குழு தொடர்ந்து வழங்கியமையானது ஆளுகை, இடர்நேர்வு முகாமைத்துவம், இணங்குவிப்பு உள்ளகக் கட்டுப்பாடுகள் மற்றும் நிதியியல் அறிக்கையிடல் என்பவற்றின் செயற்றிறனை வலுப்படுத்தியது.

1. கணக்காய்வுக் குழுவின் வகிபாகம்

இலங்கை மத்திய வங்கிச் சட்டத்தின் 103(4) ஆம் பிரிவின் பிரகாரம், கணக்காய்வு குழுவின் தத்துவங்களும், கடமைகளும் மற்றும் தொழிற்பாடுகளும் பின்வருவனவற்றை உள்ளடக்குதல் வேண்டும் (அ) உள்ளகக் கணக்காய்வுத் தொழிற்பாட்டை மேற்பார்வை செய்தல் (ஆ) முதன்மை உள்ளகக் கணக்காய்வாளரினால் வழங்கப்பட்ட கண்டறிவுகளுடனும் விதப்புரைகளுடனும் இணங்கியொழுதுவதனைக் கண்காணித்தல் (இ)கணக்காய்வாளர்களின் கண்டறிவுகள் பற்றிக் கலந்துரையாடுவதற்கு அவர்களைச் சந்தித்தல் அத்துடன் (ஈ) வருடாந்த நிதிசார் கூற்றுக்களைக் கணக்காய்வாளர்களுடன் மீளாய்வுசெய்தல். இலங்கை மத்திய வங்கிச் சட்டத்தின் 103(6)ஆம் பிரிவிற்கிணங்க, ஆளும் சபை, மத்திய வங்கியின் கணக்காய்வுப் பட்டியத்தில் கணக்காய்வு குழுவின் அமைப்பையும் தத்துவங்களையும், கடமைகளையும், தொழிற்பாடுகளையும் வரையறுத்துக்கூறுதல் வேண்டும். இச்சட்ட அடித்தளம் கணக்காய்வுக் குழுவிற்கு தன்னாட்சியை வழங்கி, இலங்கை மத்திய வங்கியின் தொழிற்பாடுகளில் ஓழுங்குபடுத்தல் இணங்குவிப்பு மற்றும் பொதுமக்கள் நம்பிக்கையை மேம்படுத்துகின்ற அதேவேளை உள்ளகக் கட்டுப்பாட்டுப் பொறிமுறைகள் வினைத்திறனாக தொழிற்பாடுவதனை உறுதிப்படுத்துவதற்கான பன்னாட்டு சிறந்த நடைமுறைகளுடன் அணிசேர்ந்து ஆளுகை, இடர்நேர்வு முகாமைத்துவம், இணங்குவிப்பு மற்றும் தவிர்க்கமுடியாத நிதியியல் பொறுப்புக்கூறல் ஆகியவற்றில் மத்திய வங்கியின் அர்ப்பணிப்பினை வலுப்படுத்தி, இவ்வதிகாரசபையை மேற்பார்வைசெய்கின்றது.

2025ஆம் ஆண்டில் ஆளும் சபையினால் நியமிக்கப்பட்ட பின்வரும் உறுப்பினர்களைக் கணக்காய்வுக் குழு உள்ளடக்கியிருந்தது.

- திரு.மனில் ஜயசிங்க - தலைவர்
- முனைவர். ரவிந்திர ரத்நாயக்க - உறுப்பினர்
- திரு. ரஜீவ் அமரகுரிய - உறுப்பினர் (2025 யூன் 27 வரை)
- திரு. மைத்திரி எவன் விக்ரமசிங்க - உறுப்பினர் (2025 ஒத்தோபர் 23 முதல் நடைமுறைக்கு வரும் வகையில்)

ஆளும் சபையின் செயலாளர் கணக்காய்வு குழுவின் செயலாளராவார் என்பதுடன் முதன்மை உள்ளகக் கணக்காய்வாளர் உதவிச் செயலாளராக செயற்படுகின்றார். கணக்காய்வாளர் தலைமை அதிபதியின் பிரதிநிதி, அவதானிப்பாளராக அணைத்து கணக்காய்வுக் குழு கூட்டங்களிலும் பங்குபற்றுவார்.

குழு உறுப்பினர்களும் கூட்ட சமூகமளிப்பும்

	பங்குபற்றுவதற்கு தகைமையுடையோர்/ பங்குபற்றியவர்கள்
திரு. மனில் ஜயசிங்க தலைவர் 13/13	13/13
முனைவர். ரவிந்திர ரத்நாயக்க உறுப்பினர் 13/13	13/13
திரு. ரஜீவ் அமரகுரிய உறுப்பினர் 08/05	08/05
திரு. மைத்திரி விக்ரமசிங்க உறுப்பினர் 02/02	02/02

2. இலங்கை மத்திய வங்கியின் கணக்காய்வுச் சாசனம்

ஆளும் சபையினால் ஒப்புதலளிக்கப்பட்ட இலங்கை மத்திய வங்கியின் கணக்காய்வுச் சாசனமானது ஆளுகை தொடர்பான பன்னாட்டு சிறந்த நடைமுறைகளுக்கமைய அதன் செயற்றிறன்மிக்க தொழிற்பாட்டை உறுதிசெய்யும் வகையில், கணக்காய்வுக் குழுவின் உள்ளமைப்பு, அதிகாரம், தத்துவங்கள், கடமைகள் மற்றும் தொழிற்பாடுகளை வரைவிலக்கணம் செய்கின்றது. வங்கியின் தொழிற்பாடுகளின் ஆளுகை, இணங்குவிப்பு, இடர்நேர்வு முகாமைத்துவம், உள்ளகக் கட்டுப்பாட்டுச் சூழலையும் நிதியியல் அறிக்கையிடலையும் சுயாதீனமாக மேற்பார்வை செய்வதற்கான கட்டமைக்கப்பட்ட, முறைமைசார்ந்த கட்டமைப்பை இச்சாசனம் வழங்குகின்றது.

அதன் பொறுப்பானையை நிறைவேற்றும் வகையில், கணக்காய்வு குழு, அதன் கடமைகளை செயற்றிறன்மிக்க விதத்தில் நிறைவேற்றுவதை உறுதிசெய்வதற்குத் தேவையான மற்றும் தொடர்புடைய பதிவுகள், தரவுகள், முகாமைத்துவ ஆணை, மற்றும் கணக்காய்வு அறிக்கைகள் போன்றவற்றை தடையின்றி அணுகும் அதிகாரத்தை கொண்டுள்ளது. தேவைப்படும் போது, சுயாதீன ஆலோசகர்களையும் ஏனைய ஆலோசனைச் சேவைகளையும் ஈடுபடுத்துவதற்கான அதிகாரத்தையும் சாசனம் குழுவிற்கு வழங்கி, தீர்மானத்தை மேற்கொள்ளல் மற்றும் தகவலறிந்த ஆளுகைக் குறிக்கோளை வசதிப்படுத்துகின்றது.

மேலும், கணக்காய்வு குழுவானது ஆளும் சபை, உள்ளகக் கணக்காய்வாளர்கள், வெளிவாரி கணக்காய்வாளர்கள், மற்றும் ஏனைய உத்தரவாத வழங்குநர்களுக்கிடையில் முக்கிய தொடர்பாக கணக்காய்வு குழு செயற்பட்டு, கணக்காய்வுச் செயல்முறைகள் வினைத்திறன்மிக்க வகையில் நடத்தப் படுகின்றதையும், கண்டறிதல்கள் உடனடியாகக் கவனிக்கப்படுவதையும் ஆளுகைக் கட்டமைப்புகள் தோற்றம்பெற்றுவரும் இடர்நேர்வுகளுக்கு தாக்குப்பிடிக்கும் தன்மை கொண்டதாக இருப்பதையும் உறுதிசெய்கின்றது. நிதிசார் அறிக்கையிடல் விடயங்கள் தொடர்பில் முகாமைத்துவத்திற்கும் வெளிவாரி கணக்காய்வாளர்களுக்கிடையிலான கருத்துவேறுபாடுகளை தீர்ப்பதற்கு குழு மேலும் வலுப்படுத்தப்பட்டு, ஏற்புடைய கணக்கீட்டுத் தரநிலைகளுக்கிணங்க நிதியியல் அறிக்கைகள் உண்மையானதும் நியாயமானதான கருத்தை வழங்குகின்றதை உறுதிசெய்கின்றது. இக்கணக்காய்வுச் சாசனமானது அதன் உள்ளமைப்பு, கூட்ட நடப்பெண், கூட்ட காலஆயுதம், நிகழ்ச்சிநிரல் நிர்ணயம், அறிக்கையிடல் கட்டுப்பாடுகள் மற்றும் அதன் செயலாற்றலை மதிப்பிடல் உள்ளடங்கலாக கணக்காய்வுக் குழுவின் தொழிற்பாடுகளுக்கான செயல்முறைசார்ந்த வழிகாட்டல்களையும் நிறுவுகின்றது.

இக்குழுவானது நான்கு மாதங்களுக்கு ஒருமுறை அதன் நடவடிக்கைகள், முக்கிய தீர்மானங்கள் மற்றும் பரிந்துரைகள் அதேபோன்று கணக்காய்வுப் பரிந்துரைகளை நடைமுறைப்படுத்துவதில் முகாமைத்துவத்தின் முன்னேற்றம் ஆகியவற்றைத் தொகுத்து ஆளும் சபைக்கு அறிக்கையிட வேண்டியது அவசியமாகும். இக்கட்டமைக்கப்பட்ட அறிக்கையிடல் பொறிமுறையானது மத்திய வங்கியின் நிதியியல் மற்றும் தொழிற்பாட்டு தாக்குப்பிடிக்கும் தன்மையை வலுப்படுத்தி, தொடர்ச்சியான மேற்பார்வையையும் பொறுப்புக்கூறலையும் உறுதிப்படுத்துகின்றது.

ஆளுகை > கணக்காய்வுக் குழு அறிக்கை

3. கணக்காய்வுக் குழுவினால் மேற்கொள்ளப்பட்ட நடவடிக்கைகள்

3.1. உள்ளக கணக்காய்வுத் தொழிற்பாடு தொடர்பான மேற்பார்வை

கணக்காய்வு குழுவானது,

- i. உள்ளகக் கணக்காய்வு சாசனத்தை மீளாய்வுசெய்து ஒப்புதலளித்தது.
- ii. 2026ஆம் ஆண்டிற்கான இடர்நேர்வு அடிப்படையிலான வருடாந்த கணக்காய்வு திட்டத்தை மீளாய்வுசெய்து பரிந்துரைசெய்ததுடன், இடர்நேர்வு அடிப்படையிலான வருடாந்த கணக்காய்வு திட்டம்-2025 இன் முன்னேற்றத்தை மீளாய்வுசெய்தது.
- iii. உள்ளக கணக்காய்வுத் திணைக்களத்தினால் மேற்கொள்ளப்பட்ட கணக்காய்வுகளின் முன்னேற்றத்தினை காலாண்டு அடிப்படையில் மீளாய்வுசெய்தது.
- iv. செயல்முறை உரிமையாளர்களுக்கு வழங்கப்படும் உள்ளகக் கணக்காய்வு பரிந்துரைகளின் நடைமுறைப்படுத்தல் நிலைப்பாட்டை காலாண்டு அடிப்படையில் மீளாய்வுசெய்தது.
- v. காலாந்தர சுய மதிப்பீட்டு அறிக்கை மற்றும் 2024ஆம் ஆண்டிற்கான உள்ளக கணக்காய்வுத் தொழிற்பாடு பற்றிய தற்போதைய கண்காணிப்பு மீதான அறிக்கையை மீளாய்வுசெய்தது.
- vi. உள்ளக கணக்காய்வுத் திணைக்களத்தின் 2026ஆம் ஆண்டிற்கான நடவடிக்கைத் திட்டத்தை மீளாய்வுசெய்து பரிந்துரைசெய்தது.
- vii. 2026ஆம் ஆண்டிற்கான உள்ளகக் கணக்காய்வு திணைக்களத்தின் திணைக்களம்சார் வரவுசெலவுத் திட்டத்தை மீளாய்வுசெய்தது.
- viii. உள்ளக கணக்காய்வுத் திணைக்களத்தின் வருடாந்த நன்னடத்தைக் கோவை மற்றும் அக்கறை முரண்பாட்டுப் பிரகடனத்தை மீளாய்வுசெய்தது.
- ix. வருடாந்த உள்ளகக் கணக்காய்வு சேவைநாடி பின்னூட்டல் அளவிட்டின் பெறுபேறுகளை மீளாய்வுசெய்தது.

3.2. நிதியியல் கூற்றுக்கள் மற்றும் வெளிவாரிக் கணக்காய்வு

கணக்காய்வு குழுவானது,

- i. 2024ஆம் நிதியாண்டிற்கான வருடாந்த நியதிச்சட்ட கணக்காய்வு மற்றும் வெளிவாரிக் கணக்காய்வாளரின் 2025ஆம் நிதியாண்டிற்கான கணக்காய்வுத் திட்டத்தின் முன்னேற்றத்தை மீளாய்வுசெய்தது.

- ii. 2024 திசெம்பர் 31ஆம் திகதியுடன் முடிவடைந்த ஆண்டிற்கான மத்திய வங்கியின் நிதியியல் கூற்றுக்களை மீளாய்வுசெய்தது.
- iii. 2024 திசெம்பர் 31ஆம் திகதியுடன் முடிவடைந்த ஆண்டிற்கான மத்திய வங்கியின் பகிர்ந்தளிக்கத்தக்க இலாபத்தின் தீர்மானத்தை மீளாய்வுசெய்தது.
- iv. 2024 திசெம்பர் 31ஆம் திகதியுடன் முடிவடைந்த ஆண்டிற்கான மத்திய வங்கியின் நிதியியல் கூற்றுக்களின் கணக்காய்வுடன் தொடர்புடைய, கணக்காய்வாளர் தலைமை அதிபரினால் நியமிக்கப்பட்ட வெளிவாரிக் கணக்காய்வாளரினால் சமர்ப்பிக்கப்படும் இடைக்கால முகாமைத்துவ கடிதத்தையும் இறுதி முகாமைத்துவக் கடிதத்தையும் மத்திய வங்கி முகாமைத்துவத்தின் கருத்துக்களையும் மீளாய்வுசெய்தது.
- v. 2023ஆம் நிதியாண்டிற்கான வெளிவாரிக் கணக்காய்வு அவதானங்கள் மீது மேற்கொள்ளப்பட்ட நடவடிக்கைகளின் நடைமுறைப்படுத்தல் நிலையின் முன்னேற்றத்தினை மீளாய்வுசெய்தது.
- vi. 2024 திசெம்பர் 31ஆம் திகதியுடன் முடிவடைந்த ஆண்டிற்கான நிதியியல் கூற்றுக்கள் மற்றும் மத்திய வங்கியின் பதிலிறுப்புக்களை உள்ளடக்கிய மத்திய வங்கியின் அலுவல்கள் மீதான கணக்காய்வாளர் தலைமை அதிபரின் வரைவு அறிக்கையை மீளாய்வுசெய்தது.
- vii. 2023 திசெம்பர் 31ஆம் திகதியுடன் முடிவடைந்த ஆண்டிற்கான நிதியியல் கூற்றுக்களை உள்ளடக்கிய மத்திய வங்கியின் அலுவல்கள் மீதான கணக்காய்வாளர் தலைமை அதிபரின் அறிக்கையின் மீது மேற்கொள்ளப்பட்ட நடவடிக்கைகளின் நடைமுறைப்படுத்தல் நிலையின் முன்னேற்றத்தினை மீளாய்வுசெய்தது.
- viii. 2024 திசெம்பர் 31ஆம் திகதியிலுள்ளவாறு மத்திய வங்கியின் ஆறு ஓய்வூதிய நிதியங்களின் நிதியியல் கூற்றுக்களை மீளாய்வுசெய்தது.
- ix. 2024 திசெம்பர் 31ஆம் திகதியுடன் முடிவடைந்த ஆண்டிற்கான இலங்கை வைப்புக் காப்புறுதித் திட்டத்தின் நிதியியல் கூற்றுக்களை மீளாய்வுசெய்தது.
- x. 2024 திசெம்பர் 31ஆம் திகதியுடன் முடிவடைந்த மூன்று மாதங்களுக்கான நிதியியல் உறுதிப்பாட்டு நிதியத்தின் நிதியியல் கூற்றுக்களை மீளாய்வுசெய்தது.

- xi. 2024 திசெம்பர் 31ஆம் திகதியுடன் முடிவடைந்த ஆண்டிற்கான ஊழியர் சேமலாப நிதியத்தின் நிதியியல் கூற்றுக்களை மீளாய்வுசெய்தது.
- xii. 2024 திசெம்பர் 31ஆம் திகதியுடன் முடிவடைந்த ஆண்டிற்கான ஊழியர் சேமலாப நிதியத்தின் நிதியியல் கூற்றுக்கள் மற்றும் தொடர்புடைய பதிலிறுப்புக்கள் மீதான கணக்காய்வாளர் தலைமை அதிபரின் அறிக்கையை மீளாய்வுசெய்தது.
- xiii. மத்திய வங்கியின் புதிய கணக்கீட்டுத் தரநியமங்கள் கணக்கீட்டு கொள்கைகளின் மீளாய்வுச் செயல்முறை மற்றும் புதிய எதிர்பார்க்கப்பட்ட கொடுகடன் இழப்பு மாதிரியை பின்பற்றுவதனை மீளாய்வுசெய்தது.

3.3. ஏனைய நடவடிக்கைகளின் மீளாய்வு

கணக்காய்வு குழுவானது,

- i. மத்திய வங்கியின் கணக்காய்வுச் சாசனத்தை மீளாய்வுசெய்தது.
- ii. இலங்கை மத்திய வங்கியின் தகவல் மற்றும் இணையப் பாதுகாப்பு நிலைப்பாட்டை மீளாய்வுசெய்தது.
- iii. வங்கியின் பல்வேறு உயர் மட்டத்திலான கொள்கைகளை மீளாய்வுசெய்து அதன் கரிசனைகள் தொடர்பில் ஆளுகைச் சபைக்கு அதன் கருத்துக்களை வழங்கியது.
- iv. மத்திய வங்கியின் திணைக்களங்கள், குழுக்கள் மற்றும் முகாமைத்துவத்திற்கு வழங்கப்பட்ட அதன் சொந்தத் தீர்மானங்களை உரிய காலத்தில் நடைமுறைப்படுத்துவதை உறுதிசெய்வதற்காக நடைமுறைப்படுத்தல் நிலையை மீளாய்வுசெய்தது.
- v. மத்திய வங்கி வரவுசெலவுத் திட்டம், வரவுசெலவுத் திட்ட செயலாற்றம் மற்றும் நிதியியல் செயலாற்றத்தை மீளாய்வுசெய்தது.

இடர்நேர்வு முகாமைத்துவமும் இணங்குவித்தலும்

இடர்நேர்வு முகாமைத்துவம்

பல்வேறு இடர்நேர்வுகள் நிறைந்த சூழலில் தொழிற்பாட்டுவரும் நிலையில், மத்திய வங்கியின் குறிக்கோள்கள் அல்லாத நற்பெயரைக் குறைத்துமதிப்பிடக்கூடிய நிதியியல் மற்றும் நிதியியல் அல்லாத இடர்நேர்வுகளைத் தணிப்பதற்காக வடிவமைக்கப்பட்ட அனைத்துமுகுமுள்ளடக்கிய இடர்நேர்வு முகாமைத்துவக் கட்டமைப்பை மத்திய வங்கி பின்பற்றுவது இன்றியமையாததாகும். அதன் இடர்நேர்வு முகாமைத்துவக் கொள்கைக் கூற்றில் எடுத்துக்காட்டப்பட்ட குறித்துரைப்புகளின் அடிப்படையில் உருவாக்கப்பட்ட இடர்நேர்வு இடர்நேர்வு முகாமைத்துவம், அனைத்து தொழிற்பாட்டு மட்டங்களிலும் செயல்திறன்மிக்க இடர்நேர்வு தணிப்பு உபாயங்களை இயல்புசெய்து பல்வேறு ஆர்வலர்களிடையே கட்டமைக்கப்பட்ட இடர்நேர்வு பொறுப்பாளர் மற்றும் பொறுப்புக்கூறலுக்கு வழிவகுத்து, மத்திய வங்கியை உலகளாவிய தரநிலைகள் மற்றும் சிறந்த நடைமுறைகளுடன் இணங்கச் செய்கின்றது.

சபை உப குழுக்களுள் ஒன்றான சபை இடர்நேர்வு மேற்பார்வைக் குழுவானது, ஆளும் சபையிலிருந்தான முறைசார் பிரதிநிதித்துவமொன்றினூடாக மத்திய வங்கியின் அனைத்துமட்ட இடர்நேர்வு முகாமைத்துவத்தைப் பரிசீலனை செய்து, இடர்நேர்வு தொழிற்பாட்டையும் மேற்பார்வைசெய்து, மத்திய வங்கியைப் பாதிக்கும் தோற்றம்பெற்றுவரும் இடர்நேர்வு போக்குகளை மீளாய்வுசெய்கின்றது.

2025ஆம் ஆண்டில், மத்திய வங்கியானது, இடர்நேர்வு முகாமைத்துவத்திற்கான மேலிருந்து கீழ் நோக்கிய அணுகுமுறையைப் பிரதிநிதித்துவப்படுத்தும் இடர்நேர்வு ஏற்புக் கட்டமைப்பை நடைமுறைப்படுத்தப்படுத்துவதனூடாக அதன் பரந்த நிறுவனம்சார் சீர்திருத்த நிகழ்ச்சிநிறுவின் ஓர் அங்கமாக, தொழில்முயற்சி முழுவதான இடர்நேர்வு முகாமைத்துவ நடைமுறைகளை வலுப்படுத்துவதில் மேலதிக முன்னேற்றத்தைக் கண்டுள்ளது. இடர்நேர்வுகளின் மட்டம் மற்றும் வகைகளை முறையாக வெளிப்படுத்தி, உபாய ரீதியிலான குறிக்கோள்களைத் தொடர்ந்து ஏற்றுக்கொள்வதற்கு வங்கி விரும்புகின்றது. மத்திய வங்கியின் தொழிற்பாட்டு இடர்நேர்வுகளை உள்ளடக்கிய முதலாவது இடர்நேர்வு ஏற்பு அறிக்கை அறிமுகப்படுத்தப்பட்டமை இது தொடர்பான முக்கிய மைல்கல்லாகும். ஆளுநர் சபையினால் அங்கீகரிக்கப்பட்ட இவ்வறிக்கையானது, வங்கியின் உபாய நோக்கங்களை அகலவதற்காக வங்கி ஏற்றுக்கொள்வதற்கு விரும்புகின்ற இடர்நேர்வுகளின் மட்டம் மற்றும் வகைகளை முறையாக விளக்குகின்றது. இது இடர்நேர்வு முகாமைத்துவத்தில் அடிப்படை மாற்றமொன்றைக் குறிப்பிடுகிறது. மத்திய வங்கியின் ஆணை மற்றும் உபாயம் சார்ந்த முன்னுரிமைகளுக்கு இடையே தெளிவான சீரமைப்பை ஏற்படுத்துவதற்கு இயல்புசெய்தது.

மேலும், கொள்கைசார் தீர்மானம் மேற்கொள்வதை ஆதரவளிக்கும்வகையில் ஐந்தொகை இடர்நேர்வுகளின் வினைத்திறனானது முன்மதிமிக்கதுமான முகாமைத்துவத்தினை உறுதிசெய்வதற்கு ஆளும் சபையினால் அங்கீகரிக்கப்பட்ட ஐந்தொகை இடர்நேர்வு மதிப்பீட்டுக் கட்டமைப்பை மத்திய வங்கி தாழ்த்து. புதிய நிறுவன முகாமைத்துவம் சார்ந்த குழுவான நிதியியல் இடர்நேர்வு முகாமைத்துவக் குழுவானது மத்திய வங்கியின் ஐந்தொகை தொடர்பான நிதியியல் இடர்நேர்வுகளை மேற்பார்வைசெய்வதற்கும் ஆளும் சபைக்கு உரிய நேரத்தில் பரிந்துரைகளை வழங்குவதற்கும் ஐந்தொகை இடர்நேர்வு மதிப்பீட்டுக் கட்டமைப்பின் கீழ் 2025ஆம் ஆண்டில் தாழ்த்தப்பட்டது.

தொழிற்பாட்டு இடர்நேர்வு

மத்திய வங்கியானது உலகளாவிய சிறந்த நடைமுறைகளுக்கிணங்க, கீழிருந்து மேல் நோக்கிய இடர்நேர்வு கட்டுப்பாட்டு சுய-மதிப்பீட்டு அணுகுமுறையைப் பிரயோகிக்கித்து தனிப்பட்ட திணைக்களங்களின் முதன்மைப் பொறுப்பாளர்கள் என்ற வகிபாகத்தினை வலுப்படுத்துகின்றது. இடர்நேர்வுகள் உருவாகும் இடத்திலேயே அவை அடையாளம் காணப்பட்டு, மதிப்பீட்டப்பட்டு, முகாமைத்துவம்செய்யப்படுவதையும் உறுதிப்படுத்துவதில் இத்தகைய திணைக்கள மட்டத்திலான இடர்நேர்வு மதிப்பீடுகள் மிகவும் முக்கியமானவையாகும்.

நிகழ்வுகளையும் பதிலிறுப்பாக நடைமுறைப்படுத்தப்படும் சீர்திருத்த நடவடிக்கைகளையும் கண்காணிப்பதனை இயல்புசெய்து, நிகழ்வுகள் பற்றிய அறிக்கையில் முறையையானது இடர்நேர்வு மட்டம் வலுப்படுத்தப்படுகின்றது. இச்செய்முறையின் மூலம் திரட்டப்படும் தகவல்கள், மத்தியப்படுத்தப்பட்ட இடர்நேர்வு வைப்புகளின்மீது உருவாக்குவதற்குப் பங்களிக்கின்றன. இத்தகைய இடர்நேர்வு கட்டுப்பாட்டு சுய மதிப்பீட்டு அணுகுமுறையும் நிகழ்வுகள் பற்றிய அறிக்கையிலும், இடர்நேர்வுகளை செயல்பற்றினாக முகாமைத்துவத்திற்கும் ஒட்டுமொத்த கட்டுப்பாட்டுச் சூழலை வலுப்படுத்துவதற்குமான மத்திய வங்கியின் இயலுமையை அதிகரிக்கின்றன.

நிதியியல் இடர்நேர்வு

மத்திய வங்கியின் கொள்கைசார் பொறுப்பாளையை நடைமுறைப்படுத்தல் குறிப்பாக பன்னாட்டு ஒதுக்கு முகாமைத்துவம், உள்ளாட்டுச் சந்தை திரவத்தன்மைத் தொழிற்பாடுகள் மற்றும் நிதியியல் உறுதிப்பாடு ஆகியவற்றுடன் தொடர்புடையதாக சந்தை மற்றும் கொள்கை இடர்நேர்வுக்கு தவிர்க்கமுடியாதவறு உயர்வை வழங்குகின்றது. இத்தகைய பின்னணியில், மத்திய வங்கிகளின் வலுவான நிதியியல் இடர்நேர்வு முகாமைத்துவக் கட்டமைப்புகளையும் உறுதியான மூலதனக் கொள்கைகளையும் உலகளாவிய அளவில் அதிகரித்தளவில் வலியுறுத்தியுள்ளன. அதற்கமைய, ஐந்தொகை இடர்நேர்வு மதிப்பீட்டுக் கட்டமைப்பு நிறுவப்பட்டதுடன் மத்திய வங்கி அதன் ஒட்டுமொத்த இடர்நேர்வு முகாமைத்துவக் கட்டமைப்பை மேலும் மேம்படுத்தியுள்ளதுடன், பல்வேறுபட்ட சூழ்நிலைகளின் கீழான அதன் சோத்துரிமை நிலைப் பாதையை முன்னறிவிப்பதற்காக அதன் ஐந்தொகையின் மீது அழுத்தச் சோதனைகளை தொடர்ச்சியாக மேற்கொண்டதுடன், அவற்றின் பெறுபேறுகளை நிதியியல் இடர்நேர்வு முகாமைத்துவக் குழு, சபை இடர்நேர்வு மேற்பார்வைக் குழு மற்றும் ஆளும் சபை ஆகியவற்றிற்குக் கிரமமாக அறிக்கையிட்டது.

2025 காலப்பகுதியில், பன்னாட்டு ஒதுக்குகள், வைப்புக் காப்புறுதி மற்றும் ஊழியர் சேமலாப நிதியும் உள்ளடக்கலான உள்ளக முதலீட்டு நிதியங்களின் நிதிய முகாமைத்துவ நடவடிக்கைகள் என்பன கிரமமான அடிப்படையில் மீளாய்வுசெய்யப்பட்டன.

நிறுவப்பட்ட ஆளுகை மற்றும் மேற்பார்வை ஏற்பாடுகளுடன் இணங்கி, வைப்பையும் பொருளையும் மற்றும் தொழிற்பாட்டு இடர்நேர்வு வெளிப்படுத்துகைகள் உரிய முதலீட்டு மேற்பார்வைக் குழுக்கள்/நிதியியல் அல்லாத இடர்நேர்வு முகாமைத்துவ குழுவிற்கு முறையே உடனடியாக அறிக்கையிட்டபின் சபை இடர்நேர்வு மேற்பார்வை குழுவினூடாக ஆளும் சபைக்கு கொண்டுசெல்லப்பட்டது.

இணங்குவிப்பு பிரிவு

ஏற்புடைய சட்ட, ஒழுங்குமுறைப்படுத்தல் மற்றும் பன்னாட்டுத் தரநிலைகளின் கடைப்பிடித்தலை மத்திய வங்கி இணங்குவிப்புத் தொழிற்பாடு உறுதிப்படுத்துகின்ற அதேவேளை அனைத்து திணைக்களங்களும் தாழ்த்தப்பட்ட பொறுப்பாளர்மீது அவற்றின் உரிய தொழிற்பாடுகளிலிருந்து எழுகின்ற இணங்குவிப்பு இடர்நேர்வுகளை இணக்கி, தணித்து, அறிக்கையிடுவதற்கு பொறுப்புமிக்கதாகக் காணப்படுகின்றன.

நிறுவனத்திற்கிடையிலான இணங்குவிப்பு இடர்நேர்வு முகாமைத்துவத்தின் சுயாதீன மேற்பார்வை மத்திய வங்கியின் இணங்குவிப்பு பிரிவினால் வழங்கப்படுகின்றது. அறிக்கையிட்டபின் இணங்குவிப்பு பிரிவினால் மீளாய்வுசெய்து மதிப்பீடுசெய்தல், அவற்றின் தீவிரத்தன்மையை மதிப்பீடுசெய்தல், முக்கிய விடயங்களை உரிய ஆளுகை மன்றங்களுக்கு கொண்டுசெல்வதை வசதிப்படுத்தி, பரிந்துரைக்கப்பட்ட சீர்திருத்த நடவடிக்கைகளின் நடைமுறைப்படுத்தலை கண்காணித்தல் என்பவற்றை இது உள்ளடக்குகின்றது.

மேலும், மத்திய வங்கி அதன் பன்னாட்டு ஒதுக்கு முகாமைத்துவ நடவடிக்கைகளுடன் தொடர்புடைய கடுமையான பணம் தூயதாக்கலுக்கெதிரான மற்றும் பயங்கரவாதத்திற்கு நிதியிடலை முறியடித்தல் என்பவற்றின் தேவையாடுகளை வலுப்படுத்துகின்றது. ஏற்புடைய சட்டவாக்க மற்றும் ஒழுங்குபடுத்தல் கட்டமைப்புகளுடன் இணங்கி அனைத்து வெளிநாட்டு இணைத்தர்பின்களுக்கான உமது வாடிக்கையாளரை அறிந்துகொள்ளுங்கள் மற்றும் வாடிக்கையாளர் உரிய விழிப்புக்கவனம் போன்றவற்றை பிரயோகிப்பதனை இது உள்ளடக்கி, அதுவூடாக நிறுவனத்திற்கிடையே இணங்குவிப்பின் உறுதியான கலாசாரமொன்றை மேம்படுத்துகின்றது.

தகவல் மற்றும் இணையப் பாதுகாப்பு இடர்நேர்வு

தகவல் மற்றும் இணையப் பாதுகாப்பு பிரிவானது இரண்டாம் வரிசைத் தொழிற்பாடுகளை மத்திய வங்கியின் இடர்நேர்வு முகாமைத்துவக் கட்டமைப்பினால் 2025இல் தாழ்த்தப்பட்டது. ஆளுகை, கொள்கை வழிகாட்டல், இணங்குவித்தல் மேற்பார்வை, மற்றும் தகவல் மற்றும் இணையப் பாதுகாப்பு இடர்நேர்வு முகாமைத்துவ நடைமுறைகளைக் கண்காணித்தல் ஊடாக மத்திய வங்கிக்கிடையிலான இணைய தகவல்பிடிக்கும்முன்மையினை வலுப்படுத்துவதற்கு தகவல் மற்றும் இணையப் பாதுகாப்பு பிரிவு பொறுப்பாகவுள்ளது.

முதல்வரிசைத் தொழிற்பாடுகளைச் சுயாதீனமாகச் செயற்படுத்தி, தகவல் மற்றும் இணையப் பாதுகாப்பு பிரிவானது அனைத்து திணைக்களங்களிலும் தகவல் மற்றும் இணையப் பாதுகாப்பு இடர்நேர்வு அடையாளப்படுத்துதல், மதிப்பீடு மற்றும் தனித்தலை மேற்பார்வைசெய்கின்றது. முதல்வரிசை இடர்நேர்வு உரிமையாளர்கள் என்ற ரீதியில், அந்தந்தத் திணைக்களங்கள் இடர்நேர்வுகள் உருவாகும் மூலத்திலேயே அவற்றை இணக்கி அறிக்கையிடுவதற்குப் பொறுப்பாளர்களான அதேவேளை, இணையப் பாதுகாப்பு பிரிவானது நிதியியல் அல்லாத இடர்நேர்வு முகாமைத்துவக் குழு, சபை இடர்நேர்வு மேற்பார்வைக் குழு மற்றும் ஆளும் சபை ஆகியவற்றிற்கு கிரமமாக அறிக்கையிட்டபின் பெறுபேறுகளுடன் இடர்நேர்வு மதிப்பீட்டில் இசைவினை உறுதிசெய்து, பன்னாட்டு தகவல் பாதுகாப்புத் தரநியமங்களைக் கடைப்பிடிப்பதனை ஊக்குவிப்பதுடன் வலுவான இணைய இடர்நேர்வு நிலையொன்றைப் பேணுவதற்கான சீர்தகவல் நடவடிக்கைகளை நடைமுறைப்படுத்துவதை மேற்பார்வை செய்கின்றது.

உள்ளகக் கணக்காய்வு

உள்ளகக் கணக்காய்வானது மத்திய வங்கியின் விழுமியங்களை உருவாக்கி, பாதுகாத்து, நிலைபெறத்தக்கதாகுவதற்கு சுயாதீன, இடர்நேர்வு அடிப்படையிலான, மற்றும் குறிக்கோள் உத்தரவாதம், ஆலோசனை, உள்நோக்கு மற்றும் தொலைநோக்கை வழங்குவதுடன் ஆளுகை, இடர்நேர்வு முகாமைத்துவம் மற்றும் கட்டுப்பாட்டுச் செயல்முறைகளை மதிப்பீடுசெய்து முன்னேற்றுவதற்கான முறைமை மற்றும் ஒழுக்கவியல் சார்ந்த அணுகுமுறையொன்றை கொண்டுவருவதன் ஊடாக அதன் குறிக்கோள்களை நிறைவேற்றுவதற்கு வங்கிக்கு உதவுகின்றது. இடர்நேர்வு முகாமைத்துவக் கட்டமைப்பின் மூன்றாம் வரிசையாகத் தொழிற்பாடுகின்ற அதேவேளை, மத்திய வங்கியின் தொழிற்பாடுகளுக்கும் மதிப்பைச் சேர்த்து, மேம்படுத்துவதற்கான எதிர்காலத்தை நோக்காகக் கொண்ட பரிந்துரைகளை வழங்குகின்றது. முதன்மை உள்ளகக் கணக்காய்வாளர், உள்ளகக் கணக்காய்வின் தலைவர் மத்திய வங்கியின் உள்ளகக் கணக்காய்வுத் தொழிற்பாட்டின் சுயாதீனத்தன்மையை உறுதிப்படுத்துவதற்கு தொழிற்பாட்டு ரீதியாக கணக்காய்வுக் குழுவுக்கும் நிர்வாக ரீதியாக ஆளுநருக்கும் அறிக்கையிடுகின்றனர். உள்ளகக் கணக்காய்வுத் தொழிற்பாட்டின் முக்கியத்துவமானது முதன்மை உள்ளகக் கணக்காய்வாளரின் நியமனம் மற்றும் பதவிக் கணக்கை வரையறைசெய்கின்ற மத்திய வங்கிச் சட்டத்தின் 102ஆம் பிரிவில் உரியவாறு அங்கீகாரமளிக்கப்பட்டிருக்கின்ற அதேவேளை தொழிற்பாட்டின் ஆளுகை, சுயாதீனத்தன்மை மற்றும் குறிக்கோள்சார் தன்மையை நிலைநிறுத்தி முதன்மை உள்ளகக் கணக்காய்வாளரினால் தகவல்களுக்கான மட்டுப்படுத்தப்பட்ட அணுகலை உறுதிப்படுத்துகின்றது.

மத்திய வங்கிச் சட்டத்தின் 102 (5) ஆம் பிரிவின்கிணங்கி, முதன்மை உள்ளகக் கணக்காய்வாளரின் வகிபாகங்களுடனும் பொறுப்புக்களுடனும் கூடிய சுயாதீனம், நிறுவனம்சார் நிலைமை, அறிக்கையில் பொறுப்புக்கள் உள்ளடங்கலாக உள்ளகக் கணக்காய்வின் நோக்கெல்லை, அதிகாரம், நியதிகள் மற்றும் நிபந்தனைகள் என்பன ஆளும் சபையினால் ஒப்புதலளிக்கப்பட்ட மத்திய வங்கியின் கணக்காய்வு சாசனத்தில் வரைவிலக்கணம் செய்யப்பட்டுள்ளன.

மேலும், 2025 இல் உள்ளகக் கணக்காய்வானது, 2009 இலிருந்து பின்பற்றப்பட்ட IIஅ தரநிலைகளுடன் இணங்குவதற்காக அதன் நீடித்த அர்ப்பணிப்பினை வலியுறுத்தி உள்ளகக் கணக்காய்வாளர்களின் நிறுவனத்தின் புதிய உலகளாவிய உள்ளகக் கணக்காய்வு தரநிலைகளைப் பின்பற்றியது.

கணக்காய்வுகளை நடாத்துதல்

2025ஆம் ஆண்டு காலப்பகுதியில், இடர்நேர்வு அடிப்படையிலான வருடாந்த கணக்காய்வுத் திட்டமானது வங்கியின் முக்கிய தொழிற்பாடுகளின் உள்ளகக்கத்தை உறுதிப்படுத்தி நிறைவேற்றப்பட்டதுடன் கொள்கை, இணங்குவிப்பு, தொழிற்பாட்டுசார்ந்த, தகவல் மற்றும் இணையப் பாதுகாப்பு, சட்ட மற்றும் ஏனைய தொடர்புடைய இடர்நேர்வுப் பகுதிகளை உள்ளடக்கிய வங்கியின் உபாய ரீதியிலான குறிக்கோள்களை அடைவதற்கான வங்கியின் தொழிற்பாடுகளை முன்னேற்றுவதற்கான கணக்காய்வுப் பரிந்துரைகளை வழங்கியது. மேலும், உள்ளகக் கணக்காய்வுத் தொழிற்பாடு மற்றும் வங்கியின் இடர்நேர்வு முகாமைத்துவத் தொழிற்பாடு என்பவற்றுக்கிடையிலான இடர்நேர்வு தொடர்பான தகவல்களைப் பகிர்தல் ஆண்டுக்காலப்பகுதியில் தொடரப்பட்டது.

கணக்காய்வு முன்னேற்றத்தை அறிக்கையில், மற்றும் கணக்காய்வுப் பரிந்துரைகளின் நடைமுறைப்படுத்தல் நிலைமைகளைப் பின்தொடர்தல்

ஆண்டுக்காலப் பகுதியில் மேற்கொள்ளப்பட்ட கணக்காய்வுப் பணிகளின் முன்னேற்றம் மற்றும் கணக்காய்வுப் பரிந்துரைகளின் நடைமுறைப்படுத்தலின் முன்னேற்றம் என்பன ஆண்டுக்காலப்பகுதியில் கணக்காய்வுக் குழுவுக்கு அறிக்கையிடப்பட்டன. மேலும், கணக்காய்வுக் குழுவின் தீர்மானங்களின் நடைமுறைப்படுத்தல் மற்றும் அவற்றின் முகாமைத்துவக் கடிதத்தில் எடுத்துக்காட்டப்பட்ட வெளிவாரி கணக்காய்வாளரின் அவதானங்கள் மீது எடுக்கப்பட்ட நடவடிக்கைகளின் முன்னேற்றமும் கணக்காய்வுக் குழுவுக்கு காலாந்தர ரீதியில் அறிக்கையிடப்பட்டது.

இடர்நேர்வு அடிப்படையிலான வருடாந்த கணக்காய்வுத் திட்டத்தினைத் தயாரித்தல்

வங்கியின் அமைப்புசார்ந்த உபாயங்கள் மற்றும் குறிக்கோள்களுடன் இடர்நேர்வு அடிப்படையிலான வருடாந்த கணக்காய்வுத் திட்டத்தின் அணிசேர்தலை வலுப்படுத்துவதற்கு இடர்நேர்வு அடிப்படையிலான வருடாந்த கணக்காய்வுத் திட்டத்தினைத் தயாரிப்பதில் 2024 இல் பயன்படுத்தப்பட்ட பெறுமதிச் சங்கிலி அணுகுமுறையினை உள்ளகக் கணக்காய்வு தொடர்ந்து பயன்படுத்தியது. இது தொடர்பில், கணக்காய்வுக்குட்படுத்தப்படும் நடவடிக்கைகளின் இனம்கானல் மீதான விழிப்புணர்வை மேம்படுத்துவதற்கும் உரிய செயல்முறை உரிமையாளர்களுடன் அத்தகைய நடவடிக்கைகளை நேரடியாக செல்லுபடியானதாகுவதற்கும் கணக்காய்வு எல்லையை இறையடிப்படுத்தும் போது வங்கியின் திணைக்களங்களுடன் நேருக்கு நேரான சந்திப்புகளை உள்ளகக் கணக்காய்வு நடாத்தியது. அதற்கமைய, அனைத்தையுமுள்ளடக்கிய மதிப்பீடு முறையியலொன்றை பிரயோகித்து, இறையடிப்படுத்தப்பட்ட கணக்காய்வு எல்லையைப் பயன்படுத்தி 2026ஆம் ஆண்டிற்கான இடர்நேர்வு அடிப்படையிலான வருடாந்த கணக்காய்வுத் திட்டம் தயாரிக்கப்பட்டது.

ஆர்வலர் ஒத்துழைப்பு

உள்ளகக் கணக்காய்வுப் பிரிவானது அதன் தொழில்சார் தேர்ச்சியினையும் IIA இன் உலகளாவிய உள்ளகக் கணக்காய்வுத் தரநிலைகளுடன் அதன் வலுவான அணிசேர்தலையும் எடுத்துக்காட்டும் வகையில், 2025 மே மாதத்தில் நேபாள ராஷ்டிர வங்கி அலுவலர்களுக்காக, வங்கித்தொழில் கற்கைகளுக்கான ஆய்வு நிலையத்தினால் ஏற்பாடு செய்யப்பட்ட இடர்நேர்வு அடிப்படையிலான உள்ளகக் கணக்காய்வு தொடர்பான விசேட பயிற்சி நிகழ்ச்சித்திட்டமொன்றை வசதிப்படுத்தியது.

மேலும், உள்ளகக் கணக்காய்வினால் வழங்கப்படும் உள்ளகக் கணக்காய்வுச் சேவையின் தரத்தினை மதிப்பிடுவதற்கு அதன் வருடாந்த உள்ளகக் கணக்காய்வு சேவையாடி பின்னூட்டல் அளவீட்டினை உள்ளகக் கணக்காய்வு நடாத்தியதுடன் அதன் பெறுபெறுகள் கணக்காய்வுக் குழுவுக்கு தொடர்பூட்டப்பட்டன.

தர உத்தரவாதமும் மேம்பாட்டு நிகழ்ச்சித்திட்டமும்

உள்ளகக் கணக்காய்வுத் தரநிலைகளுடன் உள்ளகக் கணக்காய்வுத் தொழிற்பாட்டு இணக்கத்தின் வெளிவாரி மற்றும் உள்ளக மதிப்பீடுகளையும் அதேபோன்று அதன் குறிக்கோள்களின் அடைதலையும் தொடர்ச்சியான முன்னேற்றத்தின் மேம்பாட்டையும் நோக்கிய உள்ளகக் கணக்காய்வின் முன்னேற்றத்தினை மதிப்பிடுவதற்கான செலாற்ற அளவீடையும் உள்ளகக் கணக்காய்வில் தாபிக்கப்பட்ட தர உத்தரவாதம் மற்றும் மேம்பாட்டு நிகழ்ச்சித்திட்டமானது உள்ளடக்குகின்றது.

உள்ளகக் கணக்காய்வுத் தொழிற்பாட்டினுள் தரத்தினை முன்னேற்றி தர உத்தரவாதம் மற்றும் மேம்பாட்டு நிகழ்ச்சித்திட்டத்தினை நடைமுறைப்படுத்தி, உள்ளகக் கணக்காய்வானது 2025 இல் காலாந்தர சுய மதிப்பீட்டையும் உள்ளகக் கணக்காய்வு தொழிற்பாட்டின் தற்போதைய கண்காணித்தலையும் உள்ளடக்கிய உள்ளகக் கணக்காய்வுகளை நடாத்தியது.